

113761 - خاوند اور بیوی کے بیڈ روم میں کسی مرد یا عورت کا داخل ہونا

سوال

میں یہ معلوم کرنا چاہتی ہوں کہ آیا نئی نئی شادی کرنے والے خاوند اور بیوی کے لیے اپنے بیڈ روم میں سونے کے لیے کسی شخص کو اجازت دینا جائز ہے یا نہیں ؟

مثلاً میری غیر موجودگی میں میری ساس میرے بستر پر سوتی ہے، مجھے علم ہوا کہ ایسا کرنے سے خاوند اور بیوی کے مابین اختلافات پیدا کرتا ہے، برائے مہربانی اس سلسلہ میں میری معاونت فرمائیں، کیونکہ یہ چیز روزانہ میرے ذہن میں رہتی ہے، اور میں اپنے خاوند کے ساتھ چھوٹی چھوٹی مشکلات کا شکار رہتی ہوں، کیونکہ میری ساس مجھے اکثر پریشان کرتی رہتی ہے۔

پسندیدہ جواب

الحمد لله.

اول:

بلاشك و شبه خاوند اور بیوی کا بیڈ روم خاص خصوصیت کا حامل ہے، اور یہ عورت کا حصن حصین اور قلع ہے جو اس کے گھر میں واقع ہے، اور اس کے خاص چھپنے کی جگہ ہے جہاں وہ اپنا لباس اتارتی ہے، اور اپنے خاوند سے خلوت کرتی ہے، اور یہ کام وہ اس جگہ کے علاوہ کہیں اور نہیں کر سکتی۔

اور اس خصوصیت کی اس سے اور بھی تاکید ہوتی ہے کہ بیوی اپنا مخصوص لباس پہنی ظاہر کرتی ہے، اور اسی طرح اس کے بناؤ سنگھار کی اشیاء بھی پہنی ہوتی ہیں، اور اسی طرح خاوند اور بیوی کی معاشرت کے متعلقہ امور بھی پہنی ہوتے ہیں جن پر کسی شخص کو مطلع ہونا نہیں چاہیے، اور یہ ازدواجی تعلقات ایک خاص خصوصیت کے حامل ہوتے ہیں۔

جو کچھ ہم بیان کر چکے ہیں اصل اصرار تو یہی ہے، اور کسی شخص کو بھی ابتداءً اس کی مخالفت نہیں کرنی چاہیے لیکن اگر کوئی مخصوص حالات پیدا ہو جائیں جس کی بنا پر کسی قریبی رشتہ دار کو اس قلعہ میں داخل ہونے کی اجازت دینا پڑے، یعنی گھر کی تنگی کی بنا پر، یا پھر کسی ضرورت کی وجہ سے کسی عورت کو وہاں سونے کے لیے اجازت دینی پڑے تو کوئی حرج کی بات نہیں کیونکہ باقی گھر کی بجائے یہ جگہ زیادہ ستر والی ہے، اور یہ اجازت بھی درج ذیل شروط کے ساتھ ہو:

اول:

اس کے لیے شدید قسم کی ضرورت پیش آ جائے۔

دوم:

خاوند اور بیوی کا شات لباس ظاہر نہ کیا گیا ہو، اور اسی طرح وہ اشیاء جنہیں عام طور پر ظاہر کرنے میں شرم محسوس کی جاتی ہو۔

سوم:

جسے اجازت دی جا رہی ہے وہ بالاعتماد اور قابل بھروسہ شخص ہو کہ کہیں وہ بیڈ روم کی مخصوص اشیاء کے ساتھ کھیلواڑ نہ کرے، یا پھر اس کی حالت دوسرے لوگوں کو نہ بتاتا پھرے۔

چہارم:

خاوند یہاں داخل ہونے کی اجازت دے، اور اگر وہ منع کر دے تو پھر اس کی بات مانتے ہوئے وہاں کسی کو نہ داخل ہونے دیا جائے، اور مخالف نہ کی جائے۔

اور اسی طرح اگر بیوی ناپسند کرتی ہو تو خاوند کو بھی چاہیے کہ اپنی بیوی کے بیڈ روم میں کسی کو داخل نہ کرے لیکن اگر اسے مجبوری ہو اور وہ داخل ہونے والا قابل اعتماد ہو مثلاً اس کی والدہ یا بہن وغیرہ، اور خاوند کو چاہیے کہ وہ بیوی سے اجازت لے تا کہ اس کا دل راضی ہو جائے اور اسے ٹھیس نہ پہنچے۔

بہر حال ہم نے جو شروط بیان کی ہیں یہ اجتہادی امور ہیں، اس سے اپنی بیوی کے گھر کی خصوصیت کی حفاظت ہے، اور ازدواجی تعلقات کا خیال کرنا مراد ہے، اور اسے کھیل و تماشہ سے محفوظ کرنا اور بے پردگی سے بچانا ہے، اور راز داری کو قائم رکھنا مقصود ہے۔

امام مسلم رحمہ اللہ نے جابر بن عبد اللہ رضی اللہ تعالیٰ عنہما سے روایت کی ہے کہ رسول کریم صلی اللہ علیہ وسلم نے فرمایا:

"عورتوں کے بارہ میں اللہ کا تقویٰ اختیار کرو، کیونکہ انہیں تم نے اللہ کی امان سے حاصل کیا ہے، اور ان کی شرمگاہوں کو اللہ کے کلمہ کے ساتھ حلال کیا ہے، اور ان عورتوں پر تمہارا حق ہے کہ جسے تم ناپسند کرتے ہو وہ تمہارے بستر پر مت بیٹھے، اور اگر وہ ایسا کرتی ہیں تو پھر تم انہیں ہلکی سے مار مارو"

صحیح مسلم حدیث نمبر (1218) .

شیخ محمد بن صالح العثیمین رحمہ اللہ کہتے ہیں:

" نبی کریم صلی اللہ علیہ وسلم نے ان عورتوں کے حقوق بھی بیان کیے ہیں، اور جو حقوق ان پر ہیں وہ بھی بیان فرمائے لہذا نبی کریم صلی اللہ علیہ وسلم نے فرمایا:

" ان عورتوں پر تمہارا حق ہے کہ جسے تم ناپسند کرتے ہو وہ تمہارے بستر پر مت بیٹھے "

یعنی وہ اپنی سونے والے بستر پر کسی کو داخل نہ ہونے دیں، کہ آپ ناپسند کرتے ہوں کہ وہ تمہارے بستر پر بیٹھے، واللہ اعلم لگتا ہے یہ ضرب المثل ہے، اور معنی یہ ہے کہ: جسے تم ناپسند کرتے ہو وہ اس کی عزت و تکریم نہ کریں۔

یہ تمہاری مخالفت ہے کہ جسے تم ناپسند کرتے ہو وہ اسے بستر پر بٹھا کر یا اسے کھانا پیش کر کے یا کسی اور طرح ان کی عزت و تکریم کریں " انتہی

دیکھیں: شرح ریاض الصالحین (3 / 126) .

دوم:

رہا یہ اعتقاد رکھنے کا مسئلہ کہ اگر کوئی شخص ازدواجی بستر پر سوئے تو اس سے خاوند اور بیوی کے مابین مشکلات پیدا ہوتی ہیں یہ جاہلیت کا اعتقاد اور خرافت ہے، کسی بھی مسلمان شخص کو ایسا اعتقاد اختیار کرنے سے دور رہنا چاہیے کیونکہ شریعت اسلامیہ میں اس کی تائید میں کوئی دلیل نہیں ملتی، اور فی الواقع اس کی تصدیق نہیں ہوتی۔

سوم:

آپ کے خاوند اور ساس کے ساتھ مشکلات کے بارہ میں عرض ہے کہ:

یہاں حکمت سے معاملات کو حل کرنے کی ضرورت ہے کہ آپ حسن تصرف اختیار کریں، اور اپنی ساس سے محبت و مودت قائم کر کے اپنے خاوند کی رضا و خوشی حاصل کرنے کی کوشش کریں، اور حسن تعامل کر کے اپنی ساس کی محبت و الفت کرنے کی کوشش کریں، اور اس کے اسے کوئی نہ کوئی چیز بطور ہدیہ اور تحفہ دیں، اور اس سے اچھی کلام کریں کیونکہ اچھی بات اور حسن تصرف دونوں ایسی چیزیں ہیں جو ایک آزاد شخص کو بھی غلام بنا دیتی ہیں۔

اور اپنی ساس کا آپ کو پریشان کرنے کو آپ صبر و تحمل سے برداشت کرتے ہوئے اللہ سبحانہ و تعالیٰ سے اجروثواب کی نیت رکھیں، اور اپنے خاوند کی خوشی کے لیے اسے برداشت کر لیں، امید ہے کہ اللہ سبحانہ و تعالیٰ آپ اور آپ کی ساس کے مابین محبت و مودت اور الفت پیدا کر دے گا اور اپنے خاوند کے حقوق کی ادائیگی میں اللہ سبحانہ و تعالیٰ سے مدد و تعاون طلب کریں، اور تکلیف برداشت کر کے صبر سے کام لیں، اور تنگی کے بعد آسانی اور تنگی کے بعد خوشی کا انتظار کریں۔

ساس سے محبت نہ ہونے کے اسباب اور ساس اور بہو کے مابین پیدا ہونے والی مشکلات اور ان کا حل اور علاج معلوم کرنے کے لیے آپ سوال نمبر (84036) کے جواب کا مطالعہ کریں۔

واللہ اعلم .